



అందుకే బరువు పెరిగాను



హీరోగా రవితేజ తమ్ముడి కొడుకు.

సంపుటి : 01 సంచిక : 26 పేజీలు : 4 Published from.. Hyderabad, Khammam, Warangal, Nalgonda



వచ్చే ఎన్నికల్లో

తెలంగాణ స్కీంలు దేశానికే ఆదర్శం

: మంత్రి కోమటి రెడ్డి వెంకట్ రెడ్డి



తెలంగాణ స్కీంలు దేశానికే ఆదర్శమన్నారు మంత్రి కోమటి రెడ్డి వెంకట్ రెడ్డి. నిజామాబాద్ జిల్లా కామారెడ్డి జిల్లా నియోజక వర్గంలో మంత్రి కోమటిరెడ్డి వెంకట్ రెడ్డి పర్యటించారు. ఈ సందర్భంగా మాట్లాడిన ఆయన.. పక్కనే కేసీఆర్ ఫార్మ్ హౌస్ ఉన్నా ఈ ప్రాంతం అభివృద్ధి జరగలేదని విమర్శించారు. దబుల్ బెడ్ రూంలు.. దళితుల్ని సీఎం చేస్తానని నమ్మించి కేసీఆర్ పదేళ్లు మోసం చేశారని ఫైర్ అయ్యారు.

అక్బరుద్దీన్ కు ఒక న్యాయం.. పేదలకు ఇంకో న్యాయమా.. ?

: చిజేపీ రాష్ట్ర అధ్యక్షులు రామచందర్ రావు



ఫాతిమా ఒవైసీ కాలేజీ వ్యవహారంలో హైదరాబాద్ జైలులోని ఖండించారు బీజేపీ రాష్ట్ర అధ్యక్షులు రామచందర్ రావు. అక్బరుద్దీన్ కు ఒక న్యాయం... అట్టడుగు పేదలకు ఇంకో న్యాయమా అంటూ ప్రశ్నించారు రామచందర్ రావు. అక్బరుద్దీన్ కాలేజీల్లో చదివే వాళ్ల జీవితాల మీకు ముఖ్యమా.. ముసీ పరివాహక ప్రాంతాల్లో నివసిస్తున్న వేలాది మంది పేదల జీవితాలు మీకు పట్టరా అంటూ ప్రశ్నించారు.

60

సీట్లు

మహిళలకే

- ఇందిరమ్మ రాజ్యంలో ఆడబిడ్డలకు గౌరవం, అవకాశాలు
- కోటి మహిళలను కోటిశ్వరులుగా చేస్తాం
- ప్రతి ఆడబిడ్డ రెండు మొక్కలు నాటాలి - పచ్చటి తెలంగాణకు సీఎం పిలుపు
- మహిళా సంఘాలకు రూ.21,000 కోట్లు బ్యాంక్ లింకేజీ
- వన మహాత్మ్యం సందర్భంగా రాష్ట్రవ్యాప్తంగా 18 కోట్ల మొక్కల లక్ష్యం
- మహిళలే రానున్న రోజుల్లో రాజ్యాన్ని నడిపే శక్తి - సీఎం రేవంత్ రెడ్డి

వివరాలు 2లో

వచ్చే అసెంబ్లీ ఎన్నికల్లో మహిళలకు టికెట్లపై సీఎం రేవంత్ కీలక వ్యాఖ్యలు చేశారు. వచ్చే అసెంబ్లీ ఎన్నికల్లో మహిళా రిజర్వేషన్ అమల్లోకి వస్తుందన్నారు. మహిళలకు 60 సీట్లు ఇచ్చే బాధ్యత తీసుకుంటా అని రేవంత్ భరోసా ఇచ్చారు. ఇందిరమ్మ రాజ్యంలో ఆడ బిడ్డలు ఆత్మగౌరవంతో నిలబడేలా చర్యలు తీసుకుంటున్నామని సీఎం రేవంత్ రెడ్డి చెప్పారు. కోటి మంది మహిళలను కోటిశ్వరులను చేస్తామని రేవంత్ పునరుద్ఘాటించారు. రాజేంద్రనగర్ లోని వ్యవసాయ విశ్వవిద్యాలయంలో 'వన మహాత్మ్యం' కార్యక్రమాన్ని సీఎం రేవంత్ రెడ్డి ప్రారంభించారు. తెలంగాణకు పచ్చని వీరను కప్పేందుకు మనందరం కృషి చేయాలి" అని సీఎం పిలుపునిచ్చారు. వ్యవసాయ పర్యటిలో ఆయన మొక్కలు నాటారు. బొటానికల్ గార్డెన్స్ లో రుద్రాక్ష మొక్క నాటారు. కార్యక్రమంలో మంత్రి కొండా సురేఖ తదితరులు పాల్గొన్నారు. ఈ సందర్భంగా ఏర్పాటు చేసిన ఫ్లాట్ ఎగ్జిబిషన్ ను సీఎం తిలకించారు. ఈ ఏడాది రాష్ట్రవ్యాప్తంగా 18.03 కోట్ల మొక్కలు నాటాలని ప్రభుత్వం లక్ష్యంగా పెట్టుకుంది.

స్వర్ణకారులపై వేధింపులు మానుకోవాలి : ఎమ్మెల్యే కవిత



పోలీసులు స్వర్ణకారులను వేధించడం మానుకోవాలని ఎమ్మెల్యే కవిత అన్నారు. కేసులకు భయపడి స్వర్ణకారులు ఆత్మహత్యలు చేసుకోవద్దని కోరారు. బంగారం వృత్తి చేసుకునే వారికి సర్కారు రుణాలు ఇవ్వాలని, కార్పొరేట్ సంస్థల తో పోటీపడేలా విశ్వకర్మలకు చేయూతనివ్వాలని డిమాండ్ చేశారు.

జూలై 10న తెలంగాణ కేబినెట్ సమావేశం

జూలై 10న తెలంగాణ కేబినెట్ సమావేశం కానుంది. సీఎం రేవంత్ అధ్యక్షతన సెక్రటరీయట్ లోని ఆర్ షోర్ లో మధ్యాహ్నం 2 గంటలకు కేబినెట్ సమావేశం కానుంది.



ఈ మేరకు సీఎం రేవంత్ రామకృష్ణారావు ఉత్తరాలు జారీ చేశారు. స్థానిక సంస్థల ఎన్నికలపై హైకోర్టు ఇచ్చిన తీర్పు, రిజర్వేషన్ ఖరారు, రాజీవ్ యువ వికాసం స్కీమ్, బనకచర్ల అడ్డుకోవడంపై స్టేట్ యాక్షన్ ప్లాన్, ప్రభుత్వ స్కూళ్ల పరిస్థితి, అడ్మినిస్ట్రేషన్, ఇన్ ప్రాప్రక్చర్, మెడికల్ కాలేజీల స్థితిగతులు, డ్రగ్స్ నియంత్రణ, నన్నబియ్యం పంపిణీ తదితర అంశాలపై చర్చించే అవకాశం ఉన్నది.

10 శాతం అదనపు సుంకం పక్కా

తగ్గది లేదు.. బ్రిక్స్ మిత్రదేశాలకు ట్రంప్ వార్నింగ్..



అమెరికా అధ్యక్షుడిగా రెండోసారి పగ్గాలు చేపట్టిన ట్రంప్ వరుస షాకులు ఇస్తున్నారు. ఇప్పటికే సుంకాల పెంపుతో ప్రపంచ దేశాలకు వణుకు పుట్టిస్తున్న ట్రంప్ మరో బాంబు పేల్చారు. బ్రిక్స్ మిత్ర దేశాలపై 10 శాతం అదనపు సుంకం విధించనున్నట్లు తెలిపారు ట్రంప్.

ముఖ్యమంత్రి రేవంత్ రెడ్డిని అన్నీ అబద్ధాలే: కేటీఆర్

- 100 రోజుల పాలనలో 6 గ్యారంటీలూ మాయమని ఎద్దేవా చేసిన కేటీఆర్
- రేవంత్ రెడ్డి నోరా లేకపోతే మోలీనా?
- రేవంత్ కు కర్నూలు వాత పెట్టే రోజు దగ్గర్లోనే ఉంది
- రైతు బంధు, రుణ మాఫీ లేకుండా ప్రజలను మోసం చేశారని ఆరోపణ
- తెలంగాణకు సీఎం కుర్చీ రేవంత్ కు కేసీఆర్ ఇచ్చాడు
- ఇదేనా ఇందిరమ్మ రాజ్యం? - కేటీఆర్



రెంటు పెండింగ్..

అద్దె కట్టడం లేదని అబ్దుల్లాపూర్ మెట్ సబ్ రిజిస్ట్రేషన్ కార్యాలయానికి తాళం..



రంగారెడ్డి జిల్లా అబ్దుల్లాపూర్ మెట్ సబ్ రిజిస్ట్రేషన్ కార్యాలయానికి తాళం వేశాడు బిల్డింగ్ ఓనర్.. 2022 నుండి రెంటు కట్టకపోవడంతో సోమవారం ఆఫీస్ చేసే సమయంలో డోర్లకు తాళం వేశాడు ఓనర్. దీంతో విధులకు వచ్చిన సిబ్బంది, అధికారులు, రిజిస్ట్రేషన్ కోసం వచ్చిన జనం ఆఫీసు బయటే పడిగాపులు కాసే పరిస్థితి ఏర్పడింది.

బీఆర్ఎస్ లో చేరలేదనే నాపై కక్ష..

కేసీఆర్, కేటీఆర్ పై సీతక్క సంచలన వ్యాఖ్యలు

తనను బీఆర్ఎస్ లో చేరమని అడిగితే ఒప్పుకోలేదనే కేసీఆర్, కేటీఆర్ తనను టార్గెట్ చేస్తున్నారని మంత్రి సీతక్క సంచలన వ్యాఖ్యలు చేశారు. తాను ఆత్మగౌరవంతో ఉన్నానని, ప్రజల్లో వస్తున్న ఆదరణను చూసి ఓర్వలేక రాజకీయ కుట్రలు చేస్తున్నారని ఆరోపించారు. ములుగు జిల్లాలో సోమవారం ఓ చానల్ తో మాట్లాడిన సీతక్క గిరిజన బిడ్డను కాబట్టి తనపై దుష్ప్రచారం చేస్తున్నారని మండిపడ్డారు. గతంలో వాళ్లు చేయని అభివృద్ధి పనులను తాము చేసి చూపిస్తున్నామని, దాంతో ప్రజలు బీఆర్ఎస్ ను మరిచిపోతారనే భయంతోనే ఉనికి కోసమే ములుగులో కేటీఆర్ ద్రామా ఆడిస్తున్నారని ఫైర్ అయ్యారు.



కాళేశ్వరంపై నివేదిక సిద్ధం!



లోపాలు, డిజైన్ సమస్యలు, బెండరింగ్ ప్రక్రియలో అక్రమాలు, నిధుల సమీకరణలో అవకతవకలపై దర్యాప్తు చేపట్టింది. ఈ విచారణలో ఇప్పటి వరకు 115 మందిని ప్రశ్నించి, వారి వాంగ్మూలాన్ని రికార్డ్ చేసింది.

కాళేశ్వరం లిఫ్ట్ ఇరిగేషన్ ప్రాజెక్టు నిర్మాణంలో జరిగిన అవకతవకలు, నిర్మాణ లోపాలు, ఆర్థిక అక్రమాలపై జస్టిస్ పినాకి చంద్ర ఘోష్ నేతృత్వంలోని విచారణ కమిషన్ నివేదిక సిద్ధం చేసినట్లు సమాచారం. నివేదికను ఈ నెలాఖరులోగా ప్రభుత్వానికి సమర్పించేందుకు కనరత్నలు చేస్తోంది. ఈ కమిషన్, మేడిగడ్డ, అన్నారం, సుందర్ల బ్యారేజీల నిర్మాణంలో

ప్రభుత్వమే మాది మేము భయపడే ప్రసక్తే లేదు : మంత్రి నారా లోకేష్

మంత్రి నారా లోకేష్ నెల్లూరు పర్కలనలో భాగంగా పలు అభివృద్ధి కార్యక్రమాలను ప్రారంభించిన మంత్రి ఉత్తమ కార్యకర్తల సమావేశంలో పాల్గొన్నారు. అలాగే పలువురికి ఉత్తమ కార్యకర్త అవార్డులను అందజేశారు. ఈ సందర్భంగా నారా లోకేష్ మాట్లాడుతూ.. మాజీ సీఎం జగన్ వ్యక్తిని పరామర్శించడానికి వచ్చి ముగ్గురు అమాయకులను చంపాడని, కార్యకర్తల కారు కింద పడితే కనీసం కారు దిగి చూసే మనసు కూడా ఆయనకు లేదని, కారు దిగి సమయానికి ఆ వ్యక్తిని ఆసుపత్రికి తరలించి ఉంటే ఆ వ్యక్తి బతికేవాడని గుర్తు చేశారు.



పహాన్ చెరు, 07 జూలై (ప్రజా పత్రిక): ప్రేమకోసం ప్రాణాలు తీయడం లేదా అత్యహత్యలు చేసుకోవడం వంటి ఘటనలు ఇటీవల ఎక్కువగా చోటుచేసుకుంటున్నాయి. తాజాగా సంగారెడ్డి జిల్లాలోని విషాదం చోటుచేసుకుంది. ఓ ప్రేమ జంట అనుమానాస్పద స్థితిలో అత్యహత్యాయత్నం చేసింది. ఈ ఘటనలో ప్రియురాలు అక్కడికక్కడే ప్రాణాలు కోల్పోయింది. ఈ ఘటన రామచంద్రపురం పి యస్ పరిధిలోని బండ్లగూడ బాబాజీనగర్ లో చోటుచేసుకుంది. చనిపోయిన యువతిని రమ్మగూ గుర్తించారు. అపస్మారక స్థితిలో ఉన్న ప్రియుడు ప్రవీణ్ ను అస్పత్రికి తరలించారు.

మృతురాలు రమ్మ డిగ్రీ చదువుతోంది. కొంతకాలంగా ఆకుల ప్రవీణ్ తో ప్రేమలో ఉన్నట్లు సమాచారం. అయితే కొన్ని రోజులుగా ఏవో కారణాలతో ఇద్దరిమధ్య గ్యాప్ ఏర్పడ్డట్లు సమాచారం. ఈ నేపథ్యంలో యువతి ఇంట్లో గొంతుపై కత్తి గొట్టతో రక్తపు మడుగులో పడి ఉన్నారు యువతి, యువకుడు. స్పాట్ లోనే రమ్మ మృతిచెందగా, అపస్మారక స్థితిలో ప్రవీణ్ ఉండటంతో అస్పత్రికి తరలించారు. రమ్మ మెదపై కత్తితో దాడి చేసి అనంతరం ప్రవీణ్ అత్యహత్య చేసుకున్నాడో? లేదా ఇద్దరూ అత్యహత్యకు పాల్పడ్డారా అని తెలియాల్సి ఉంది. కుటుంబ సభ్యులు పోలీసులకు సమాచారం అందించడంతో ఆర్సీపురం పోలీసులు అక్కడికి చేరుకుని కేసు నమోదు చేసి దర్యాప్తు చేస్తున్నట్లు తెలిపారు. కూతురు మృతితో తల్లిదండ్రులు కన్నీరుమున్నీరుగా విలపిస్తున్నారు.



హీరోగా రవితేజ తమ్ముడి కొడుకు.



తన మాస్ సినిమాలతో మాస్ మహారాజ్ బిరుదు అందుకున్న రవితేజ ఫ్యామిలీ నుండి వారసుడు తెలుగు తెరకు పరిచయం అవుతున్నాడు. అయితే రవితేజ కొడుకు కాదులెండి. ఆయన తమ్ముడులో ఒకరైన రఘు కుమారుడు మాధవ్ రాజ్ భూపతి సినిమాల్లోకి అడుగుపెట్టాడు. వాస్తవానికి తన మొదటి సినిమాగా మిస్టర్ ఇడియట్ సినిమా రిలీజ్ కావాల్సి ఉంది. కానీ షూటింగ్ ఫినిష్ చేసి ఆ సినిమాను హెల్త్ లో పెట్టేశారు.

ఇప్పుడు మాధవ్ హీరోగా ఓ సినిమా వస్తుంది. ఈ సినిమాకు దెబ్బా దర్శకుడు నాగరాజ్ దర్శకత్వం వహిస్తున్నాడు. తెలంగాణ గ్రామీణ నేపథ్యంలో రాబోతున్న ఈ సినిమాకు 'మారెమ్మ' అనే టైటిల్ కూడా ఫిక్స్ చేసారు. షూటింగ్ ముగించుకుని

పోస్ట్ ప్రొడక్షన్ వర్క్ లో బిజీగా ఉన్న ఈ సినిమా ను ఈ ఏడాది దసరా కానుకగా రిలీజ్ చేయాలని భావిస్తున్నారు.

లోకల్ టైన్ నుంచి దూకి చనిపోవాలనుకున్న స్టార్ హీరోయిన్..



సీతారామం చిత్రంతో తెలుగు ప్రేక్షకులకి దగ్గరైన అందాల ముద్దుగుమ్మ మృణాల్ రాకూర్. ఈ ముద్దుగుమ్మ సినిమాలతో పాటు సోషల్ మీడియాలోను తెగ సందడి చేస్తుంటుంది. తాజాగా ఒక ఇంటర్వ్యూలో స్టార్ హీరోయిన్ మృణాల్ రాకూర్ తన కెరీర్ ప్రారంభ దశలో ఎదుర్కొన్న కష్టాలను వెల్లడించారు. సినిమాల్లో అవకాశాలు లేక ఇబ్బందులు ఎదురైనప్పటికీ డిప్రెషన్ తో పోరాడినట్లు చెప్పుకొచ్చింది. ఒకసారి లోకల్ టైన్ నుంచి దూకి చనిపోవాలని కూడా ఆలోచించానని చెప్పారు. అయితే పేరెంట్స్ గుర్తొచ్చి ఆ నిర్ణయాన్ని మార్చుకున్నట్లు ఆమె చెప్పారు. ప్రస్తుతం మృణాల్ వ్యాఖ్యలు నెట్టింట వైరల్ అవుతున్నాయి. ఒకప్పుడు అవకాశాల కోసం ఎదురుచూసి డిప్రెషన్ తో ఇబ్బంది పడ్డా, ఇప్పుడు స్టార్ హీరోయిన్ గా ఘన విజయాలు సాధించిన మృణాల్ రాకూర్ తన బలాన్ని పట్టుదలని ప్రదర్శిస్తూ కొత్త పాత్రల్లో మరింత మెరుగైన నటన చూపిస్తున్నారు. ఆమె రాసున్న రోజులలో మరింత ఎత్తుకి ఎదగాలని, జీవితంలో మరోసారి అలాంటి పిచ్చి ఆలోచనలు దగ్గరకు రానివ్వద్దని నెటిజన్స్ సలహాలు ఇస్తున్నారు.



నివిన్ పాలీతో మమిత ప్రేమప్రయాణం

కథ ఏదైనా.. ప్రేక్షకుల్ని అలరించడమే లక్ష్యంగా ఈ ఏడాది వరుస సినిమాలతో తెరపై సందడి చేయడానికి ముస్తాబవుతోంది మలయాళీ భామ మమితా బైజు. ప్రస్తుతం ప్రదీప్ రంగనాథన్ తో 'డ్యూడ్' సినిమాతో బిజీగా ఉన్న ఆమె.. ఇప్పుడు మరో చిత్రానికి గ్రీన్ సిగ్నల్ ఇచ్చింది. తాజాగా మమిత, నివిన్ పాలీ జంటగా 'బెత్తెహం కుడుంబా యానిట్' అనే చిత్రంలో జంటగా నటిస్తున్నట్లు అధికారికంగా ప్రకటించింది చిత్రబృందం. గిరిక్ వీడీ దర్శకత్వం వహిస్తున్నారు. ఈ విషయాన్ని తెలుపుతూ.. సామాజిక మాధ్యమాల వేదికగా ఫోటోలను పంచుకుంది మమిత. ఈ సినిమాలో నివిన్, మమితల జోడీ, ప్రేమప్రయాణం ఆశ్చర్యపరిచేలా ఉంటుందని, సెప్టెంబరులో చిత్రీకరణ మొదలు కానుందని సినీ వర్గాలు తెలిపాయి. ఈ రొమాంటిక్ డ్రామాను భావన స్టూడియోస్ నిర్మిస్తోంది.



అందుకే బరువు పెరిగాను

హీరోయిన్ల విషయంలో ఎప్పుడూ ఏదో ఒక రూమర్ వినిపిస్తూనే ఉంటుంది. పెళ్లి అయితే మాత్రం ప్రెగ్నెంట్ అయిందంటూ లెక్కలేనన్ని రూమర్లు వచ్చేస్తాయి. ఇప్పుడు స్టార్ హీరోయిన్ సోనాక్షి సిన్హా విషయంలోనూ ఇలాంటి రూమర్లే వినిపిస్తున్నాయి. ఆమెకు జులై ఇక్వల్ తో పెళ్లి అయిన విషయం తెలిసిందే. వీరిద్దరూ ప్రస్తుతం మ్యారేజ్ లైఫ్ ను ఎంజాయ్ చేస్తున్నారు. రీసెంట్ గా సోనాక్షి కొంచెం బరువు పెరిగింది. అది చూసిన వారంతా ఆమె ప్రెగ్నెంట్ అంటూ నానా రకాల రూమర్లు క్రియేట్ చేస్తున్నారు. బాలీవుడ్ మీడియాలోనూ ఈ రకమైన రూమర్లు ఎక్కువ అవుతున్నాయి. తాజాగా వీటిపై సోషల్ మీడియా వేదికగా స్పందించింది.

ఇందుకు తన భర్త కారణం అంటూ తెలిపింది. తన భర్త తరచూ తినడానికి ఏదో ఒకటి తిస్తున్నాడంట. అతిగా తినడం వల్ల తాను బరువు పెరిగానని.. అది చూసి ప్రెగ్నెంట్ అంటూ రూమర్లు క్రియేట్ చేస్తున్నారంటూ చెప్పుకొచ్చింది ఈ బ్యూటీ. తన భర్తతో చేసిన వాట్సాప్ చాట్ ను బయట పెట్టింది. ఇందులో తన భర్త తినడానికి ఏమైనా తీసుకురావాలా అంటూ మెసేజ్ పెట్టాడు. నేను ఇండాకే నీ ముందే డిన్నర్ చేశాను కదా. అంటూ సోనాక్షి రిపై ఇవ్వడం ఇందులో మనకు కనిపిస్తుంది. మొత్తంగా సోనాక్షి సిన్హా ప్రెగ్నెంట్ వార్తలపై ఆమె స్వయంగా స్పందించాల్సి వచ్చిందన్నమాట.